



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 02

IT-TNEJN 16 TA' APRIL 2012

Il-Kunsill Lokali Itaqat nhar it-Tnejn 16 ta' April 2012 fit-8.15 ta' filgħaxija fl-Uffiċċju Amministrattiv tal-Kunsill.

PREŻENTI (Hdax-il Kunsillier)

Ralph Puli, Rosianne Cutajar, Jesmond Aquilina, Bjorn Azzopardi, Robert Reno Cremona, Jason Busuttil, Carmel Farrugia, Jerome Caruana Cilia, Margaret Mercieca, Antoine Saliba u Sean Meli.

TALBA

Is-Sindku Rosianne Cutajar qalet it-talba.

02/01 MINUTI TAS-SEDUTA NRU. 01

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 01 li nżammet nhar it-Tlieta 3 ta' April 2012, minuti li kienu ċċirkulati u li ttieħdu bħala moqrija.

Il-Kunsillier Sean Meli issekonda l-mozzjoni.

Ivvutaw Favur Hdax-il Kunsilliera (11) preżenti. Hadd ma vvota kontra u ma kien hemm l-ebda Astensjoni.

Il-Minuti tas-Seduta numru 02 ġew approvati unanimament u ffirmati mis-Sindku u mis-Segretarju Eżekuttiv.

02/02 PAGAMENTI GHAX-XAHAR TA' MARZU 2012

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Marzu 2012, dokumenti li kienu ċċirkulati u li ttieħdu bħala

moqrija u wara ppropona l-approvazzjoni tal-pagamenti. **DOK 'A1-4'**

- a) Pagamenti li għad iridu jsiru għax-xahar ta' Marzu 2011
- b) Pagamenti li għad iridu jsiru għax-xahar ta' April 2012
- c) *Bank Payments* Marzu 2012
- d) *Petty Cash* Marzu 2012

Saret spjega tal-pagamenti mressqa u wara s-Sindku ppropona l-approvazzjoni tal-pagamenti kollha.

Il-Kunsillier Sean Meli issekonda.

Ivvutaw Favur Hdax-il Kunsilliera (11) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

02/03 MOZZJONIJIET

02/03/01 MOZZJONI 01/2012 (VI) – TWAHHIL TA' CCTV CAMERAS

Is-Sindku Rosianne Cutajar talbet lill-Kunsillier **Ralph Puli** sabiex iressaq il-mozzjoni Nru01/2012 (VI).

Il-Kunsillier Ralph Puli ressaq il-mozzjoni :-

“Billi l-Kunsill Lokali ta' Htal Qormi huwa kommess li joffri ħajja ta' serħan il-moħħ lill-familji, tfal, żgħażaġħ u anzjani residenti f'Htal Qormi;

U billi l-Kunsill Lokali ta' Htal Qormi huwa kommess li jħares lil Htal Qormi u lil Qriema kontra kull abbuż u illegalita, li xxekkel it-trankwillita' tagħhom;

U billi l-Kunsill Lokali ta' Htal Qormi huwa kommess li t-toroq u l-ispazji pubbliċi f'Htal Qormi jintużaw b'mod sigur kif jixraq miċ-ċittadini onesti;

Nipproponi li l-Kunsill Lokali ta' Htal Qormi;

1. Jinstalla numru ta' kameras tas-sigurta madwar Htal Qormi.
2. Iħejji pjan serju li jistudja s-sitwazzjoni u jipproponi liema huma l-postijiet sensittivi li jeħtieġu nstallazzjoni ta' kameras.
3. Jagħmel sejħa, b'mod immedjat, għall-offerti biex jiġu nstallati kameras fi Ġnien Federik Maempel u Ġnien De La Cruz.

Wara diskussjoni fuq din il-mozzjoni, fuq proposta tal-Viċi-Sindku Jesmond Aquilina, il-Kunsillier Ralph Puli emenda l-mozzjoni billi wara l-kliem “*Nipproponi li l-Kunsilli Lokali ta' Htal Qormi*” jiżdied il-kliem “

*jressaq it-talba tiegħu lir-Regjun biex :- ” u;
Flok il-kliem “Jagħmel sejha, b’mod immedjat, għall-offerti biex” tigi
taqra “Jieħu ħsieb li ... ”*

Il-Kunsilliera Margaret Mercieca ssekondat il-mozzjoni kif emendata.

Ivvutaw Favur il-Ħdax (11) Kunsilliera preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 01/2012 (VI).

02/03/02 MOZZJONI 02/2012 (VI) – UPGRADING TA’ TRIQ IL-KBIRA

Is-Sindku Rosianne Cutajar talbet lill-Kunsillier **Ralph Puli** sabiex iressaq il-mozzjoni Nru02/2012 (VI).

Il-Kunsillier Ralph Puli ressaq il-mozzjoni :-

“Billi l-Kunsill Lokali ta’ Ħal Qormi jemmen li pjazez sbieħ u iffrekwentati jagħtu l-opportunita’ lill-komunita’ tersaq aktar flimkien.

Billi l-Kunsill Lokali ta’ Ħal Qormi jifhem li l-qalba tal-lokal tilqa’ fiha attivita’ li tagħti r-ruħ u l-ħajja lill-komunita’ Qormija.

Billi l-Kunsill Lokali ta’ Ħal Qormi jifhem li t-tisbieħ tal-lokal itejjeb il-kwalita’ tal-ħajja tal-familji Qriema.

U wara li l-Kunsill preċedenti wettaq proġett ta’ tisbieħ fil-Parti ta’ Triq il-Kbira magħrufa bħala Pjazza San Frangisk.

Nipproponi li l-Kunsill Lokali Qormi iwettaq proġett ta’ tisbieħ fil-Parti ta’ Triq il-Kbira magħrufa bħala Pjazza San Frangisk.

Nipproponi li l-Kunsill Lokali Ħal Qormi iwettaq proġett ta’ tisbieħ fi Triq il-Kbira:

1. b’tali mod, li jibda minn Pjazza San Frangisk u jgħaqqadha bħala proġett wieħed mal-pjazzetta ta’ quddiem il-Kunsill Parrokjali ta’ San Ġorġ;
2. liema tisbieħ ikun jinkludi pavimentar sabiħ u kulurit kif jixraq, stallar ta’ dawl dekorattiv, u għamara oħra tat-triq fost l-oħrajn;
3. wara li tkun saret konsultazzjoni mar-residenti u ma’ l-għaqdiet tal-lokal li jistgħu jiġu affettwati minn dan it-tisbieħ;
4. wara li jsiru l-pjanti, jinkisbu l-permessi meħtieġa u wara li toħroġ sejha għall-offerti.”

Il-Kunsilliera Margaret Mercieca ssekondat.

Ivvutaw Favur Hdax (11) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 02/2012 (VI) sabiex skont artikolu 10 tas-Sitt Skeda tal-Att dwar il-Kunsilli Lokali, tigi riferuta għal Kumitat ta' Proġetti.

02/03/03 MOZZJONI 03/2012 (VI) – PJAZZA TAL-GRAN MASTRU

Is-Sindku Rosianne Cutajar talbet lill-Kunsillier **Ralph Puli** sabiex iressaq il-mozzjoni Nru 03/2012 (VI).

Il-Kunsillier Ralph Puli ressaq il-mozzjoni :-

“Billi l-Kunsill Lokali ta' H'el Qormi jemmen li pjazez sbieħ u iffrekwentati jagħtu l-opportunita' lill-komunita' tersaq aktar flimkien.

Billi l-Kunsill Lokali H'el Qormi jifhem li l-qalba tal-lokal tilqa' fiha attivita' li tagħti r-ruħ u l-ħajja lill-komunita' Qormija.

Billi l-Kunsill Lokali H'el Qormi jifhem li t-tisbieħ tal-lokal itejjeb il-kwalita' tal-ħajja tal-familji Qriema.

U wara li l-Kunsill preċedenti wettaq proġett ta' tisbieħ madwar it-Tribuna ta' Pinto fi Pjazza tal-Granmastru.

Nipproponi li l-Kunsill Lokali Qormi iwettaq proġett ta' tisbieħ fil-Pjazza tal-Gran Mastru b'tali mod li l-proġett ta' tisbieħ:

1. ikopri l-Pjazza tal-Gran Mastru u l-madwar tal-Knisja Parrokjali ta' San Sebastjan
2. ikun jinkludi pavimentar kulurit kif jixraq, stallar ta' dawl dekorattivi, sigar u pjanti u għamara oħra tat-toroq fost l-oħrajn.
3. jaħseb għal parking organizzat possibilmement taħt l-art

Nipproponi wkoll li bil-għan li jwettaq dan il-proġett ta' tisbieħ, il-Kunsill Lokali H'el Qormi:

1. Isejjaħ konsultazzjoni mar-residenti u ma' l-għaqdiet tal-lokal li jistgħu jigu affetwati minn dan it-tisbieħ;
2. Jitlob biex isiru pjanti, possibilmement b'sejħa kompettitiva;
3. Jikseb il-permessi meħtieġa;
4. Jesplora l-modi ta' finanzjament;
5. Joħroġ sejħa kompettitiva għall-offerti.”

Wara li s-Sindku ġibdet l-attenzjoni li l-Kunsill kien diġa beda jaħdem fuq dan il-proġett, u rreferiet għal sett ta' proposti li kien għadda l-perit tal-Kunsill (DOK B1), il-Kunsillier Ralph Puli aċċetta li jemenda l-mozzjoni billi jikkancella il-kliem "2. *Jitlob biex isiru pjanti, possibilment b'sejha kompettitiva*" mill-mozzjoni.

Il-Kunsilliera Margaret Mercieca ssekondat il-mozzjoni kif emendata.

Ivvutaw Favur Hdax (11) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 02/2012 (VI) sabiex skont artikolu 10 tas-Sitt Skeda tal-Att dwar il-Kunsilli Lokali, tigi riferuta għal Kumitat ta' Proġetti.

02/03/04 MOZZJONI NRU 04/2012 (VI)

Is-Sindku Rosianne Cutajar ressqet il-mozzjoni :-

"Billi s-Sur John Farrugia se jgħid li l-kariga ta' Segretarju Eżekuttiv;

U billi s-Segretarju Eżekuttiv il-ġdid jinħtieġ l-għajnuna sakemm jintegra mal-lokalita' u max-xogħol li għorr magħha l-kariga;

U biex tingħata *handover* adegwata halli jkun hemm kontinwazzjoni effiċjenti;

Qed jiġi riżolut li s-Sur Farrugia jkun impjegat fuq bażi *part-time* fil-grad ta' Uffiċċjal skala 5 sal-aħħar ta' Ġunju 2012"

Saret emenda biex flok il-kliem "*jkun fuq bażi part-time fil-grad ta' Uffiċċjal skala 5*" tigi taqra "*jiġi ingaġġati s-servizzi tiegħu.*"

Il-Kunsillier Bjorn Azzopardi ssekonda il-mozzjoni kif emendata.

Ivvutaw Favur Hdax (11) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 04/2012 (VI).

02/03/05 MOZZJONI NRU 05/2012 (VI)

Is-Sindku Rosianne Cutajar ressqet il-mozzjoni :-

"Billi l-Viċi Sindku Jesmond Aquilina qiegħed diġa jirrapreżenta lill-Kunsill Lokali Hāl Qormi fir-Reġjun Nofsinar;

Nipproponi li hu jibqa' r-rappreżentant permamenti tal-Kunsill Lokali Hāl Qormi fl-istess Reġjun."

Il-Kunsillier Bjorn Azzopardi ssekonda il-mozzjoni.

Ivvutaw Favur Hdax (11) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 05/2012 (VI).

02/03/06 MOZZJONI NRU 07/2012 (VI)

Is-Sindku Rosianne Cutajar ressqet il-mozzjoni :-

“Nipproponi sabiex il-Kunsill jdaħħal l-internet fil-librerija għall-użu tal-pubbliku għal skopijiet edukattivi, kif ukoll li l-istess internet ikollu sistema ta’ filtering effiċjenti peress li dan ser jkun jista’ jintuża mit-tfal.”

Il-Kunsillier Antoine Saliba ssekonda il-mozzjoni.

Ivvutaw Favur Hdax (11) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 07/2012 (VI).

02/04 ASSENJAZZJONI TA’ RESPONSABILTAJIET LILL-KUNSILLIERA

Is-Sindku Rosianne Cutajar ressqet il-mozzjoni 06/2012(VI) dwar il-formazzjoni ta’ Kumitati, u lista ta’ responsabbilitajiet.

KUMITAT FINANZI

Chairman	Sindku, Rosianne Cutajar
Viċi Chairman	Viċi Sindku, Jesmond Aquilina
Membru	Ralph Puli

KUMITAT PROĠETTI INFRASTRUTTURALI

Chairman	Viċi Sindku, Jesmond Aquilina
Viċi Chairman	Sindku, Rosianne Cutajar
Membru	Ralph Puli

KUMITAT KUNTRATTI

Chairman	Sindku, Rosianne Cutajar
Viċi Chairman	Viċi Sindku, Jesmond Aquilina
Membru	Ralph Puli

REGJUN NOFSINHAR

Rappreżentant	Jesmond Aquilina
---------------	------------------

Lista ta' Responsabbiltajiet ta' kull Kunsillier fis-Sitt Kunsill

Sindku Rosianne Cutajar

Kumitat Finanzi (Chairperson); Kumitat Kuntratti (Chairperson); Kumitat Progetti Infrastrutturali (Deputat Chairperson); Relazzjonijiet mal-Media; Editur tal-Gurnal *Id-Dielja*; Ir-Ricerka u l-Izvilupp Sostennibbli; L-ilmenti tač-Ċittadini; Ordni Pubblika; Il-Politika Soċjali (Djalogu u Konsultazzjoni); Premju *INT*

Viči Sindku Jesmond Aquilina

Kumitat Finanzi (Deputat Chairperson); Kumitat Kuntratti (Deputat Chairperson); Kumitat Progetti Infrastrutturali (Chairperson); Rappreżentant fir-Reġjun;

Kunsillier Ralph Puli

Kumitat Finanzi; Kumitat Kuntratti; Kumitat Progetti Infrastrutturali; Tismija ta' Toroq

Kunsillier Bjorn Azzopardi

Edukazzjoni * ; Widien u Periferiji

Kunsillier Robert Cremona

Edukazzjoni; Animal Welfare

Kunsillier Jason Busuttil

Kultura * ; Wirt Storiku.

Kunsillier Charles Farrugia

Ambjent * ; Wirt Storiku * ; Anzjani

Kunsillier Jerome Caruana Cilia

Žgħażagħ; *Gender Equality*

Kunsillier Margaret Mercieca

Kultura; Sports

Kunsillier Antoine Saliba

Žgħażagħ * ; Sports * ;
Fidma Internazzjonali (inkluż Ġemellaġġi, Turizmu, Eu Funding)

Kunsillier Sean Meli

Farsien Soċjali (Saħħa u Sigurta', Persuni b'Diżabilità) * ; Komunita Kummercjali;

* *Chairperson* f'każ ta' Sotto-Kumitat

02/05 INFORMAZZJONI

Il-Kunsillier Jason Busuttil informa lill-Kunsill li l-programm ta' Jum Ħal Qormi ser ikun jikkonsisti billi jiġu mogħtija l-premjijiet ta' Ġieħ Ħal Qormi u Għarfien il-Ħila, filwaqt li ser jiġu involuta l-*brass bands* tal-lokalita' minflok titqabbad xi *band* partikolari. Jum Ħal Qormi ser jiġi ċċelebrat fil-25 ta' Mejju 2012.

02/06 AĠĠORNAMENT

Kien maqbul li l-laqqgħa li jmiss tinżamm nhar it-Tnejn 7 ta' Mejju 2012 fis-7:00 ta' fil-għaxija.

Il-laqqgħa ntemmet fid-9:45 ta' fil-għaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati llum ta' 2012.
(Jum) (Data) (Xahar)